

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē uttarakāṇḍē

॥ ēkanavatitamah sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkanavatitamaḥ sargaḥ ॥

śrīrāmasyādēśēnāśvamēdhayaññasyāyōjanam

ētaḍākhyāya kākutsthō
bhrātr̥bhyāmamitaprabhaḥ ।
lakṣmaṇaṃ punarēvāha
dharmayuktamidaṃ vacaḥ ॥ 7.91.1 ॥

vasiṣṭhaṃ vāmadēvaṃ ca
jābālimatha kāśyapam ।
dvijāṃśca sarvapravarā -
naśvamēdhapuraskṛtān ॥ 7.91.2 ॥

ētān sarvān samānīya
mantrayitvā ca lakṣmaṇa ।
hayaṃ lakṣaṇasampannaṃ
vimōkṣyāmi samādhinā ॥ 7.91.3 ॥

tad vākyam rāghavēṇōktaṃ
śrutvā tvaritavikramaḥ ।
dvijān sarvān samāhūya
darśayāmāsa rāghavam ॥ 7.91.4 ॥

tē dr̥ṣṭvā dēvasaṅkāśam
 kṛtapādābhivandanam |
 rāghavam sudurādharṣa -
 māśibhiḥ samapūjayan || 7.91.5 ||

prāñjaliḥ sa tadā bhūtvā
 rāghavō dvijasattamān |
 uvāca dharmasaṃyukta -
 maśvamēdhāśritaṃ vacaḥ || 7.91.6 ||

tē'pi rāmasya tacchrutvā
 namaskṛtvā vṛṣadhvajam |
 aśvamēdham dvijāḥ sarvē
 pūjayanti sma sarvaśaḥ || 7.91.7 ||

sa tēṣāṃ dvijamukhyānām
 vākyamadbhutadarśanam |
 aśvamēdhāśritaṃ śrutvā
 bhṛśaṃ prītō'bhavat tadā || 7.91.8 ||

vijñāya karma tat tēṣāṃ
 rāmō lakṣmaṇamabravīt |
 prēṣayasva mahābāhō
 sugrīvāya mahātmanē || 7.91.9 ||

yathā mahadbhirharibhi -
 rbahubhiśca vanaukasām |
 sārddhamāgaccha bhadraṃ tē
 anubhōktuṃ mahōtsavam || 7.91.10 ||

vibhīṣaṇaśca rakṣōbhiḥ
 kāmagaīrbahubhīrvṛtaḥ |
 aśvamēdham mahāyajña -
 māyātvatulavikramaḥ || 7.91.11 ||

rājānaśca mahābhāgā
 yē mē priyacikīrṣavaḥ |
 sānugāḥ kṣipramāyāntu
 yajñaḥ bhūminirīkṣakāḥ || 7.91.12 ||

dēśāntaragatā yē ca
 dvijā dharmasamāhitāḥ |
 āmantrayasva tān sarvā -
 naśvamēdhāya lakṣmaṇa || 7.91.13 ||

ṛṣayaśca mahābāhō
 āhūyantāḥ tapōdhanāḥ |
 dēśāntaragatāḥ sarvē
 sadārāśca dvijātayaḥ || 7.91.14 ||

tathaiva tālāvacarā -
 stathaiva naṭanartakāḥ |
 yajñavāṭaśca sumahān
 gōmatyā naimiṣē vanē || 7.91.15 ||

ājñāpyatāḥ mahābāhō
 taddhi puṇyamanuttamam |
 śāntayaśca mahābāhō
 pravartantāḥ samantataḥ || 7.91.16 ||

śataśaścāpi dharmajñāḥ
 kratumukhyamanuttamam |
 anubhūya mahāyajñaṃ
 naimiṣē raghunandana || 7.91.17 ||

tuṣṭaḥ puṣṭaśca sarvō'sau
 mānitaśca yathāvidhi |
 pratiyāsyati dharmajña
 śīghramāmantryatām janaḥ || 7.91.18 ||

śataṃ vāhasahasrāṇām
 taṇḍulānām vapuṣmatām |
 ayutaṃ tilamudgasya
 prayātvagrē mahābala || 7.91.19 ||

caṇakānām kulitthānām
 māṣāṇām lavaṇasya ca |
 atō'nurūpaṃ snēhaṃ ca
 gandhaṃ saṅkṣiptamēva ca || 7.91.20 ||

suvarṇakōṭyō bahulā
 hiraṇyasya śatōttarāḥ |
 agratō bharataḥ kṛtvā
 gacchatvagrē samādhinā || 7.91.21 ||

antarāpaṇavīthyaśca
 sarvē ca naṭanartakāḥ |
 sūdā nāryaśca bahavō
 nityaṃ yauvanaśālināḥ || 7.91.22 ||

bharatēna tu sārdham tē
 yāntu sainyāni cāgrataḥ |
 naigamān bālavṛddhāṃśca
 dvijāṃśca susamāhitān || 7.91.23 ||

karmāntikān vardhakinaḥ
 kōśādhyakṣāṃśca naigamān |
 mama mātṛstathā sarvāḥ
 kumārāntaḥpurāṇi ca || 7.91.24 ||

kāñcanīm mama patnīm ca
 dīkṣāyām jñāṃśca karmaṇi |
 agratō bharataḥ kṛtvā
 gacchatvagrē mahāyaśāḥ || 7.91.25 ||

upakāryā mahārḥāśca
 pārthivānām mahaujasām |
 sānugānām naraśrēṣṭhō
 vyādidēśa mahābalaḥ || 7.91.26 ||

annapānāni vastrāṇi
 anugānām mahātmanām |
 bharataḥ sa tadā yātaḥ
 śatrughnasahitastadā || 7.91.27 ||

vānarāśca mahātmānaḥ
 sugrīvasahitāstadā |
 viprāṇām pravarāḥ sarvē
 cakruśca parivēṣaṇam || 7.91.28 ||

vibhīṣaṇaśca rakṣōbhiḥ

strībhiśca bahubhīrvṛtaḥ |

ṛṣīṇāmugratapasām

pūjāṃ cakrē mahātmanām || 7.91.29 ||

|| ityārṣē śrīmadrāmāyaṇē vālmīkīyē ādikāvyē

uttarakāṇḍē ēkanavatitamaḥ sargaḥ ||